

Kopja Informali ta' Sentenza



**TRIBUNAL GHALL-INVESTIGAZZJONI TA'
INGUSTIZZJI**

**MAGISTRAT DR.
MICHAEL MALLIA**

Seduta tas-27 ta' Jannar, 2005

Rikors Numru. 34/1997/3

Joseph Theuma

VS

George Mangion bhala likwidatur tal-kumpanija Gozo Agricultural Products Limited u ghal kwalunkwe nteress li jista jkollhom ic-Chairman tal-Malta Government Investments Limited u l-Ministru tal-Industrija u Affarijiet Ekonomici u b'digriet tas-27 ta' Gunju 2000 gie korrett ghal Ministru tas-Servizzi Ekonomici

Illum 27 ta' Jannar 2005

It-Tribunal,

RIKORS:

Ra r-rikors ipprezentat mir-rikorrent fis-6 ta' Ottubru 1997 fejn wara li ppremetta illi bejn id-9 ta' Mejju 1987 u l-15 ta' Mejju 1995, b'mod aktar preciz fid-9 ta' Ottubru 1992

Kopja Informali ta' Sentenza

huwa soffra ingustizzja lampanti billi kellu x-xoghol tieghu terminat minn mal-Gozo Agricultural Products Ltd.

Illi l-fatti fil-qosor li taw lok ghal dan ir-rikors kienu s-segwentanti:

(i) Illi hu kien jahdem mal-Gozo Agricultural Products Ltd bhala Agricultural Labourer sa milt-12 ta' Jannar 1987 Dok A.

(ii) Illi baqa' hekk jahdem sakemm ircieva l-avviz tat-terminazzjoni ta' l-impjieg liema avviz dahal fis-sehh mis-17 ta' Awissu 1992.

(iii) Illi originarjament l-impjieg tieghu kien beda fit-12 ta' Jannar 1987 u kien wiehed minn grupp li l-maggoranza tieghu, dawk l-aktar junior li kienu xi tlieta u tletin kienu gew trasferiti ghal mal-AWTS minn mal-GAP bir-rizultat li illum huma kollha impjegati mal-Gvern.

(iv) Illi hu kompla jahdem mal-GAP sad-9 ta' Ottubru 1992 jigifieri ghal kwazi sitt snin.

(v) Illi meta gie mwaqqaf mix-xoghol flimkien ma' tnax ohra lkoll talbu li jigu ammessi mal-Gvern bhal ma kienu gew ammessi dawk l-ex haddiema tal-GAP.

(vi) Illi din it-talba ma gietx accettata u ntbaghat jirregistra u b'hekk jigi li ngustament minhabba s-seniority li kellu mal-GAP hu gie mcahhad mill-impieg regolari li qeghdin igawdu dawk l-ex-haddiema fuq imsemmija li kienu ntbaghat mal-AWTS.

(vii) Illi wiehed minnhom li hu precizament certu Emmanuel Conti gie ppreferut minn shabu fis-sens illi mill-GAP kien gie sekondat ghal mad-Dipartiment tal-Posta u giet kreata messa in scena fis-sens illi meta gie termina l-impjieg ta' shabu gie terminat l-impieg tieghu u ffit wara rega gie mdahhal f'impjieg regolari mal-Posta fejn ghadu sal-lum.

Kopja Informali ta' Sentenza

(viii) Illi l-ghixien tieghu kien jiddependi minn hemm u sofra **financial hardship** kbir kif jigi pruvat waqt is-smiegh fl-istess rikors.

Ghaldaqstant ir-rikorrenti fil-waqt li jirriservaw li jgibu l-provi kollha ammissibbli skond il-ligi fit-trattazzjoni ta' dan ir-rikors talbu lil dan it-Tribunal joghgbu jisma' u jiddeciedi dwar dan l-ilment tieghu skond l-att ta' l-1997 dwar it-Tribunal ghall-Investigazzjoni ta' l-Ingustizzji billi jilq'a t-talba taghom u konsegwentament jinghata rimedju skond il-ligi kif l-istess Tribunal jidhiru opportun xieraq u gust.

Ra l-elenku tax-xhieda u dokumenti tar-rikorrent.

ECCEZZJONIJIET:

Ra r-risposta ta' l-intimati fejn wiegbu:

Illi l-Ministru ta' l-Industrija u Affarijiet Ekonomici u l-Ministru minghajr Portafol fl-Ufficcju tal-Prim Ministru mhumiex il-legittimi kontraditturi ghall-ilment fit-termini ta' l-artikolu 181B tal-Kap 12.

Illi ma' l-assenjazzjoni ta' l-assi tal-Gozo Agricultural Products Ltd (GAP) il-likwidatur obbliga lill-ahwa Saviour u Francis Tabone bhala sidien godda li jzommu l-haddiema fl-impjieg kif jidher fi klawsola 12 tad-Dokument "A" u Artiklu 7 tad-Dokument B annessi.

Illi r-rikorrent irrifjuta li jkompli jaghti s-servizzi tieghu lis-sid il-gdid kontra l-parir espress ta' l-ufficjal tal-Union u li konsegwentement it-tmiem ta' l-impieg tar-rikorrenti kien frott ta' l-abbandun volontarju ta' l-impjieg da parti tieghu.

Illi l-grupp ta' haddiema li gew trasferiti ma' l-AWTS minn mal-GAP kienu dawk imsejja irregolari u li t-trasferiment ta' dawn il-haddiema bl-ebda mod ma ppregudika lir-rikorrent billi hu qatt ma kien haddiem irregolari. Ir-rikorrent dejjem hadem mal-GAP u kien jibqa jahdem hemm kieku ma telaqx volontarjament. Il-fatt illi fil-frattemp gew jahdmu mal-Kumpanija nies ohra rregolari u

Kopja Informali ta' Sentenza

li dawn sussegwentement telqu u xi uhud minnhom dahlu mal-Gvern bl-ebda mod ma ppregudika lir-rikorrent.

Ra l-lista tax-xhieda u dokumenti ta'l-intimati.

Ra n-nota ta' George Mangion fejn wiegeb:

Li permezz taghha jgib a konjizzjoni ta' dana t-Tribunal illi hu ma ghadux likwidatur tas-socjeta` Gozo Agricultural Products Limited illi tinstab likwidata u cancellata mir-Registru tas-Socjetajiet Kummercjali.

Ra d-digriet tas-27 ta' Gunju 2000 a fol 58 fejn ordna l-korrezzjoni ta' l-okkju.

Ra r-risposta ta' l-intimati kif mizjuda fl-okkju fejn wiegbu:

Illi r-rikors gie ipprezentat fuori termine kontra l-intimati et u dan a tenur ta' l-artikolu 9 tal-Att VIII tal-1997.

Illi minghajr pregudizzju ghar-risposta suesposta, l-intimati et qed izommu fermi r-risposti minnhom diga pprezentati.

Salv risposta ulterjuri.

Sema' lix-xhieda bil-gurament.

Ra l-atti u dokumenti kollha tal-kawza.

Ikkunsidra

F'din il-kawza r-rikorrent qieghed jallega li saret diskriminazzjoni fil-konfront tieghu meta spicca mill-impjeg mal-Gozo Agricultural Products u ma giex assorbit mal-Gvern kif gew assorbiti nies ohra li kienu jahdmu fl-istess Kumpanija. Di piu` ghamel paragon ma certu Emmanuel Conti li gie mpjegat mal-Posta meta hu baqa' barra u talab li jinghata rimedju ta' din l-ingustizzja.

Irrizulta mill-provi illi r-rikorrent kien ilu Labourer regolari mal-Gozo Agricultural Products mit-12 ta' Jannar 1987. L-impjeg tieghu gie terminat fis-17 ta' Awissu 1992 izda

baqa' jahdem sad-9 ta' Ottubru 1992. Spjega li kien hemm grupp ta' 33 persuna illi gew trasferiti lil Auxiliary Workers Training Scheme u minn hemmhekk saru mpjegati mal-Gvern. Meta spicca mill-impjeg mal-GAP talab li hu ukoll ikun impjegat mal-Gvern izda t-talba giet rifjutata. Irrizulta wkoll li GAP kienet kumpanija parastatali illi kienet topera fil-qasam agrikolu ghall-esportazzjoni.

Jidher li din il-Kumpanija ma kinitx f'pozizzjoni finanzjarja tajba hafna meta giet mwaqqfa l-MIMCOL fl-1988 biex tiehu hsieb il-Kumpaniji illi fihom il-Gvern kellu xi interess. Jidher li l-problemi finanzjarji tal-GAP bdew ftit qabel l-elezzjoni tal-1987 meta gew impjegati grupp kbir ta' nies b'piz finanzjarju li l-Kumpanija ma setghetx tassorbi. Ghalhekk, kien gie deciz illi dawk in-nies li gew impjegati qabel l-elezzjoni jigu meqjusa bhala irregolari jew kazwali, u biex jittaffa l-piz finanzjarju fuq il-Kumpanija gew trasferiti lill-AWTS. Aktar tard b'effett mill-1 ta' Jannar 1991 gew trasferiti mal-Gvern xi whud minnhom bhala labourers u ohrain bhala clerks l skond il-kaz.

It-Tribunal hawnhekk jaghmel referenza ghax-xhieda moghtija minn Michael Debono a fol 38 bhala Senior Manager Human Resources MIMCOL fejn spjega l-pozizzjoni finanzjarja tal-GAP meta giet taht idejn il-MIMCOL. Spjega wkoll l-isforzi li din ta' l-ahhar ghamlet biex issalva l-Kumpanija. Sforzi li sfortunament kienu ghalxejn peress li l-Kumpanija kellha tigi likwidata. Meta dan sar, inharget sejha ghall-offerti ghat-trasferiment tal-Kumpanija illi sussegwentament ghaddiet ghand is-socjeta` maghrufa bhala "Tabone Brothers." Fil-kuntratt ta' l-akkwist din l-ahhar Kumpanija giet obligata li taccetta lil haddiema kollha illi kellha l-GAP, pero` dawn il-haddiema ghazlu li jirrifjutaw l-impjeg. Is-sur Debono jghid testwalment "il-haddiema ghazlu li ma jaccettawx li jmorru jahdmu mas-sidien il-godda...." Il-haddiema li ghazlu li ma jmorru mas-sinjuri Tabone ffirmaw dikjarazzjoni li huma ma kellhomx aktar pretenzjoni kontra l-Kumpanija, ladarba huma kienu hadu l-kumpens li kien inghatalhom dakinhar (DOK MD15 fol 62 rikors 31/97G).

Ghalhekk minkejja illi l-Kumpanija GAP giet xolta u giet trasferita lil terzi, kienet xelta libera tal-haddiema illi kollha kemm huma ma jmorrux jahdmu ma dawn it-terzi u spickaw biex irregistraw. Huwa propju f'dan il-punt illi r-rikorrent qiegħed jilmenta minn diskriminazzjoni u għamel paragun ma dawk il-haddiema irregolari li dahlu ma l-AWTS fejn spickaw impjegati mal-Gvern.

It-Tribunal hawnhekk jirrileva illi c-cirkostanzi ta' dawn il-haddiema irregolari u dawk tar-rikorrent huma ferm differenti. Ma kien hemm xejn irregolari fl-impjeg tar-rikorrent mal-GAP, mentri l-haddiema l-oħra kienu rregolari peress illi dahlu f'daqqa fi zmien specifiku illi għamlu piz finanzjarju fuq il-Kumpanija li ma setgħetx tiflah. Bir-ragun il-MIMCOL għamlet li setgħet sabiex tneħhi dan il-piz minn fuq il-Kumpanija u thalli biss dawk il-haddiema illi kienu meqjusa bħala regolari, haddiema li r-rikorrent kien meqjus wieħed minnhom. Il-fatt illi l-GAP bħala azjenda kummercjali ma rneħxietx mħuwiex tort tar-rikorrent u lanqas tal-Gvern jew xi Awtorita` parastatali.

Sfortunatament ta' spiss jkollok azjenda kummercjali li ma tirneħx u f'dak il-kaz il-haddiema jigu dikjarati "redundant" wara li jithallas dak li huwa dovut lilhom. Huwa propju dak illi gara f'dan il-kaz. Wara li l-haddiema irregolari jew kazwali gew trasferiti r-rikorrent baqa' fl-impjeg mal-GAP jagħti l-kontribut tiegħu. Pero` meta din ma setgħetx topera aktar kummercjalmment ir-rikorrent flimkien ma shabu gew dikjarati "redundant" u ingħataw is-salarji u n-notice money u giet iffirmata dikjarazzjoni illi huma m'għandhomx iktar pritenzjonijiet kontra s-socjeta`.

Din id-dikjarazzjoni isservi mhux biss għal dik is-socjeta` izda għal aventi kawza tagħha u cioe` Tabone Brothers li minkejja din id-dikjarazzjoni kienu accettaw illi r-rikorrent u l-impjegati l-oħra jibqgħu jahdmu magħhom b'kundizzjonijiet tax-xogħol pero` differenti. Ma kien hemm l-ebda pressjoni fuq ir-rikorrent sabiex huwa jaccetta jew jirrifjuta dan ix-xogħol u kienet scelta libera tiegħu illi jagħzel li ma jibqax jahdem ma Tabone Brothers.

Fil-kors tas-smiegh tax-xhieda speċjalment f'dik il-parti li nstemghet Għawdex jidher illi l-meritu gie zvjat, fejn it-talba tar-rikorrent giet estiza sabiex tinkludi wkoll ic-cirkostanzi tat-trasferiment ta' l-art lill-Kumpanija GDP mill-bdiewa li kienu effettivament jahdmuha, dan it-trasferiment m'ghandux jaqsam ma din il-kawza u fi kwalunkwe kaz it-Tribunal m'ghandux il-gurisdizzjoni jiddikjara l-art ta' min hi jew jekk il-bdiewa li kienu jahdmu l-art għandhomx dritt johduha lura wara li giet xolta l-Kumpanija. Għalhekk it-Tribunal sejjer jillimita ruhu għal dak illi talab ir-rikorrent fir-rikors tieghu u cioe` jekk saritx xi diskriminazzjoni fil-konfront tieghu meta huwa ma ghex assorbit mal-Gvern wara li giet xolta l-Kumpanija GAP. Semma wkoll il-kaz ta' Emmanuel Conti fejn qal li dan gie trasferit ftit wara mal-posta u ppretenda li din kienet diskriminatorja fil-konfront tieghu.

Irrizulta mill-provi pero` illi (fol 142) Emmanuel Conti l-ewwel kien impjegat ma John Portelli, bejn l-1974 u l-1976, mar it-task force bejn l-1981 u 1982 u mal-GAP bejn l-1986 u 1992. Wara dan gie mpjegat mal-Posta Limited bejn l-1995 u 1998. Għalhekk kif tajjeb osserva l-intimat fin-nota ta' osservazzjoni tieghu hemm tlett snin bejn it-terminazzjoni ta' l-impjieg tieghu mal-GAP u l-impjieg mal-Posta Limited. Terminu li dan it-Tribunal ma jarahx bhala immedjat kif qed jallega r-rikorrent, u l-paragun ma jreggix.

Għalhekk biex jirrikapitula, t-Tribunal jirrileva illi c-cirkostanzi ta' l-impjieg tan-nies illi gew trasferiti lill-AWTS huma ferm differenti minn dawk tar-rikorrent. Dan ta' l-ahhar kien impjegat mal-GAP b'mod regolari mentri l-ohrajn kienu mpjegati b'mod irregolari wara li dahlu f'daqqa wara l-elezzjoni ta' l-1987. It-trasferiment ta' dawn ta' l-ahhar lill-AWTS sar biex jittaffa l-piz fuq il-Kumpanija GAP fejn ir-rikorrent baqa' fl-impjieg sakemm giet xolta peress li ma kinitx vijabbli kummerċjalment. Il-fatt illi spicca jirregistra waqt li l-ohrajn spiccaw f'impjieg mal-Gvern hija r-rizultat tac-cirkostanzi partikolari tal-kaz; sfortunat għar-rikorrent pero` zgur mhux taht xi forma ta' diskriminazzjoni jew abbuz fil-konfront tieghu. It-Tribunal ma jistax jinjora d-dikjarazzjoni formali illi għamel ir-

Kopja Informali ta' Sentenza

rikorrent fejn accetta l-ahhar hlas "in full and final settlement" liema dikjarazzjoni allura nehiet kull responsabilta` fuq l-intimati u l-aventi kawza tal-GAP.

Ghalhekk it-Tribunal jasal ghal konkluzjoni li fejn jirrigwardja l-impjeg tar-rikorrent, ma jsib xejn irregolari jew diskriminatorju fl-operat ta' l-intimati.

Ghal dawn il-motivi jaqta' u jiddeciedi li jichad it-talba tar-rikorrent. Spejjez bla taxxa.

< Sentenza Finali >

-----TMIEM-----